
राजा 
गोप 
गुपग्गम 
दास ! 


- नवीन सागर 
चित्रः एलन शॉ 


राजा गोप गुपग्गम दास ! 
राजा गोप गुपग्गम दास! 
राजा गोप गुपग्गम दास ! 
जल्दी- जल्दी बोलो 
जल्दी- जल्दी होगे पास ! 
राजा गोप गुपग्गम दास ! 

अटके अगर गुपग्गम पर 
इतराओगे किस दम पर ! 
बोलो , दास गुपग्गम गोप 
राजा नहीं रहा अब तोप 
बोलो, दास गुपग्गम गोप ! 
दास गुपग्गम गोप ! 
दास गुपग्गम गोप ! 
दास गुपग्गम गोप ! 


अटके अगर गुपग्गम पर 
भूल जाओगे अपना घर 
चकराएगा दिन भर सर 
छोड़ो अच्छा गोप को 
छोड़ा जैसे तोप को 
बोलो सिर्फ गुपग्गम दास ! 


गुपग्गम दास ! 
गुपग्गम दास ! 


गुपग्गम दास ! 


COAC 
लटा 

मुश्किल है गर दास की 
सिर्फ गुपग्गम बोलो जी 
सिर्फ गुपग्गम ! गुपग्गम ! 
सिर्फ गुपग्गम ! गुपग्गम! 


सिर मटके तो मटके 
लेकिन जीभ न अटके 
गुपग्गम ! गुपग्गम ! 
हो ! गुपग्गम ! गुपग्गम ! 
हो ! गुपग्गम ! गुपग्गम ! 


MMAmeerone 


MAHARA 

ही किसानों 


दो किसानों में लड़ाई हो रही थी । दोनों 
लड़ते - लड़ते बुरी तरह थक गए थे । 
तभी एक किसान ने पूछा , “ सुनो , तुम्हारे पिता 


थे ? " 


“ हाँ , थे। " 
“ और उनके पास बैल भी थे? " 
“ हाँ , थे। " 
“ उन्हें जोतते भी थे ? " 
" बेशक जोतते भी थे। " 
“ उन्हें सुस्ताने भी देते थे? " 
“ हाँ , सुस्ताने भी देते थे। ” 
“ तो फिर हम भी थोड़ा सुस्ता लें ? " 
दूसरे किसान ने उसकी बात मान ली । दोनों 
लड़ाई छोड़कर सुस्ताने लगे । 


( उक्राइनी लोककथा का एक अंश ।) 
2 चित्रः पार्थो सेनगुप्ता 


प्ल 


टो 

नमीरा के 


GXGXRG 


388240 


छोटी - सी नमीरा के 

चूज़े छोटे- छोटे दो 
हरदम उसके पीछे आते 
चाहे बोले - गो गो गो 


शिराज़ हुसैन 


SIC 

हली बार जैस 


सलमेर 
गई 


हमारे स्कूल की ट्रिप 
जैसलमेर गई थी । टीचर ने 
बताया था कि रेगिस्तान में 
दूर - दूर तक रेत ही रेत होती 
है । जब मैं वहाँ गई तो 
चकरा गई । सब तरफ एक 
जैसा था । कहीं खो जाओ तो 
लौटने के लिए साइन बोर्ड 
भी नहीं था । वहाँ की मिट्टी 
मेरे बगीचे की मिट्टी से 
बहुत अलग थी । मुट्ठी में 
लो तो पानी जैसे फिसल 

- रिद्म बाथला 
जाती थी । वहाँ बहुत सारे 

चित्र : स्मरक रॉय 
ऊँट थे । 
एक दिन मैं अपने ग्रुप से अलग खड़ी थी । अचानक मेरे ऊपर पानी गिरा | बारिश तो हो 
नहीं रही थी । तो फिर ? मैंने मुड़कर देखा । एक ऊँचा- लम्बा - सा ऊँट अपनी पूँछ उठाकर 
खड़ा था । मेरे बाल गीले हो गए थे । 
मैंने सोचा, “ अरे बाबा , एक्सक्यूज़ मी नहीं बोल सकते थे तो अपनी ऊँट की भाषा में ही 
आवाज़ लगा दी होती । मैं थोड़ा हट जाती । " 


प्ल 


टा 

पर अब तो बहुत देर 
हो चुकी थी । वापस 
जाने का समय हो 
चुका था । मैं चुपचाप 
बस में बैठ गई । मैं 
डर रही थी कि मेरे 
पास बैठनेवाले ने मेरे 
बालों से आती बदबू 
सूंघ ली तो ? मम्मी 
की बहुत याद आने 
लगी । बाद में जब 
मेरे दोस्तों को पता 
चला तो वे हँस -हँस 
के पागल हो गए । 
तब से वो कहने लगे 
हैं कि मेरे बाल ऊँट 
की सुसु की वजह से 
घुघराले हैं । 


WwwWAAAAWAAALAWAR 
RWNAUNU WANNAL 
v 


पानी पीता चौकस तेन्दुआ । ( झालाना लैपर्ड कनज़रवेशन रिज़र्व, जयपुर ) 


फोटोः रेनू कोहली 


तेन्दुए और बाघ एक - दूसरे से पंगा नहीं लेते । बाघ तेन्दुए से ज़्यादा ताकतवर हैं । भिड़ेंगे 
तो नुकसान तेन्दुए को ज़्यादा होगा । बाघ भी चोटिल हो जाएगा । इसलिए दोनों अपने- अपने 
इलाकों में रहते हैं । तेन्दुए बाघ की तरह दहाड़ते नहीं है । हल्के - से गुर्राते हैं बस । 


10 . 

A 


_ 


तेन्दुए बहुत मज़बूत होते हैं । वज़न 
60-70 किलो तक होता है । वे इतने ही 
वज़नी शिकार को मुँह में दबाए हुए सीधे 
पेड़ पर चढ़ जाते हैं । वहाँ शेर या 
लकड़बग्घा इनके शिकार को चुरा नहीं 

सकते । तेन्दुओं के शरीर पर धब्बे होते 
में हैं । जैसे हर बाघ की धारियों का पैटर्न 

अलग होता है, वैसे ही सभी तेन्दुओं के 
धब्बों का पैटर्न अलग होता है । 


जंगल में जानवर हमेशा चौकस रहते । 
हैं । वे घोड़े बेचकर नहीं सो सकते । 
खाते-पीते हुए भी वे आसपास का 
ध्यान रखे रहते हैं । जैसे, यहाँ । 
तेन्दुआ पानी पी रहा है । पर उसकी 
नज़र शायद मुझ पर गड़ी हैं । मैं जो 
उसके सामने जीप में बैठी उसकी 
तस्वीर ले रही हूँ । 


কীহ হাল 


चित्र : प्रोमिति होसैन 


गैबी मान को स्कूल के लिए 
देर हो रही थी । उसने नाश्ता 
हाथ में लिया और फटाफट 
बाहर निकल गई । और 
खाते - खाते स्कूल बस का 
इन्तज़ार करने लगी । खाते हुए 
थोड़ा खाना इधर -उधर बिखर 
गया । वो उसे उठाने के लिए 
झुकी तो एक कौआ उसे चोंच 
में दबाकर उड़ गया । 


गैबी आठ साल 
की है और 
सिएटल में रहती 
है । 


___ 1269 


गैबी को मज़ा आ गया । अब वो रोज़ 
बस स्टॉप पर नाश्ता करने लगी । 
रोज़ थोड़ा ज़्यादा खाना गिर जाता । 
कौओं को भी इस बाक का पता चल 
गया था । वो बिजली की तार पर बैठे 
गैबी का इन्तज़ार करने लगे थे। गैबी 
अब बड़ा टिफिन लाने लगी थी । 
उसमें कौओं का भी हिस्सा होता था । 


एक दिन एक कौआ अपनी चोंच में 
एक चमकीला कागज़ लाया । उसने 
गैबी के पास वो कागज़ रखा और 
खाना लेकर उड़ गया । धीरे - धीरे बाकी 
कौए भी अपनी चोंच में गैबी के लिए 
तोहफे लाने लगे । गैबी ने इन कीमती 
तोहफों को बहुत सम्भाल कर रखा है । 
एक काला बटन , कान की बाली , 
गोल पत्थर , नीली क्लिप , पीला मोती, 
फोम का टुकड़ा, मरा हुआ 
केंकड़ा . .. । एक बार एक कौआ 
प्लास्टिक का एक टुकड़ा लाया । उस 
पर लिखा था - बेस्ट । गैबी ने उसे 
पिरोकर गले में पहन लिया । क्या पता 
कौए ने “फ्रैंड ” वाला टुकड़ा अपने 
पास रख लिया हो । 


Im 

ALLum 


हमारा 
पन्ना 


ictober 


AND 


SAMAM 


आलू 
29 December 
2018 
मरा 


MANAPAN 


- कोंपल जैन , तीसरी , भोपाल 

मेरा आलू 


न 


एका एक कार के नीचे से 
आवाज़ आ रही थी । मैं अपने दोस्तों 
के साथ वहाँ गई । कार के नीचे कुत्ते 
के सात बच्चे और उनकी मम्मा बैठी 
थी । जब कार चली गई तो मम्मा 
उनको एक सूखी नाली में ले गई । 
उनको ठण्ड लग रही थी । मैंने एक 
पप्पी को अपनी फ्रॉक से ढंक दिया । 
फिर वो मेरे पीछे-पीछे चलने लगा । हम 
सारे दोस्तों ने एक - एक पप्पी को रख 
लिया । मेरे पप्पी को मैंने नाम दिया - 
आलू । 
एक बार मैं खेल रही थी । आलू सड़क 
के पास बैठा था । इतने में मुझे उसके 
रोने की आवाज़ आई । एक लाल कार 
उसके ऊपर से निकल गई थी । उस 
कार का नम्बर था - 3357 | और 
तारीख थी - 29 दिसम्बर 2018 । 


ODOG 


प्टा 

पहेलियाँ 


- एक लाठी , जिसमें छिपा मीठा पानी 
- उड़ते- उड़ते आए वीर , गाए गाना , 
मारे तीर 
- काटो तो कटे नहीं , बाँटो तो बँटे नहीं 


( इस चित्र में पहेलियों के हल छिपे हैं ।) 


KRE 


पीला घर कौन- सा है ? 


तीन घर हैं - सफेद, लाल और पीला | 
लाल घर से बाईं तरफ कोई घर नहीं है । 
लाल घर से दाईं तरफ पीला घर नहीं है । 


| 


राटा 

किटू तुम कहाँ हो ? 


भगवान किटू 
को बहुत प्यार 
करते थे । अब 
किटू उनके 
पास आराम से 
है । 


... ऐसा हो ही नहीं सकता । 
किटू को प्रसाद गन्दा 
लगता था । उसने प्रसाद 
कभी नहीं खाया । वो कभी 
मन्दिर भी नहीं गई । दीवाली 
उसको बहुत बुरी लगती थी । 
शोर से उसको बहुत डर 
लगता था । फिर वो भगवान 
के पास कैसे गई ! 


कार्टूनः ऋषि सहानी 


999000 a 
प्ल टा 

इस अस्पताल में सिर्फ हाथियों का इलाज 
होता है । अगर ज़रूरत पड़े तो उन्हें भर्ती कर 
लिया जाता है । यहाँ एक समय में दस हाथी 
भर्ती हो सकते हैं । सब अपने- अपने कमरों में 
रहते हैं । कभी- कभी हाथी अपनी सूंड से कमरे 
की कुण्डी भी खोल लेते हैं । दस हाथियों के लिए 
कितनी बड़ी जगह लगती होगी ? 

छोटी- मोटी बीमारी वाले हाथी यहाँ 
डॉक्टर को दिखाने आते हैं । और दवा 
लेकर घर चले जाते हैं । हाथी के 
इलाज के लिए डॉक्टर हाथी के पास 
जाता होगा । हाथी कितना बड़ा मुँह 
खोलता होगा ? 


हाथियों का 
अस्पताल 


- निधि गौड़ 
चित्रः चन्द्रमोहन कुलकर्णी 

एक बार आशा को चोट लग 
गई थी । आशा 49 साल की 
हथिनी है । उसे डॉक्टर के 
पास ले गए । डॉक्टर ने 
कहा , “ अगला पैर ऊपर 
रखो । ” और आशा ने पैर 
स्टूल पर रख दिया । डॉक्टर 
ने उस पर मलहम लगाया । 


DOOD 

हाथी के दाँतों के डॉक्टर से बात 
करने में मज़ा आएगा । 
यह अस्पताल मथुरा के पास है । 
मौका लगे तो ज़रूर जाना | 


यहाँ हाथियों को जाँचने के लिए 
एक्स - रे मशीनें भी हैं । हाथी की 
हड्डी कितनी मोटी होती होगी ? 
एक हाथी दिन में 220 किलो 
तक पॉटी करता है । सोचो, अगर 
उसका पेट खराब हो जाए तो वो 
कितनी पॉटी करेगा ? और उसकी 
पूँ ...? क्या हाथियों को उसकी 
बदबू आती होगी ? 

फट फट फट. ... . 


इस बाजे को बबूल की फलियों से बनाया है । 
इसे कनेर, नीलगिरी ( यूक्लिप्टस ) जैसी 
कड़ी पत्तियों से भी बनाया जा सकता है । 
अलग - अलग पत्तों से आवाज़ क्या एक जैसी 
आती है ? 


चित्र: हबीब अली 

प्ल टा 


- पीयूष सकसेरिया 


मरे घर एक कुत्ता था । उसकी रोटियाँ 
पड़ी- पड़ी सूख जाती थीं । 


एक कौआ रोटी के टुकड़े को बगीचे में ले गया । 
अपनी चोंच से ज़मीन खोदी । और रोटी को उस 
गड्ढे में दबाकर मिट्टी से ढंक दिया । 


999000 a 

लटा 

.. एक दिन मैंने उसे मिट्टी खोदकर रोटी 
निकालते देखा । उसे याद रहा कि रोटी कहाँ 
दबाई थी ! उसने चोंच में दबी रोटी को पानी में 
डुबा दिया | वो मुलायम हो गई तो उसे खा गया । 

प्ल टा 


.. मैंने एक वीडियो में 
देखा । एक कौआ बर्फ पर 
फिसल रहा था । वो 
फिसलते हुए नीचे आता । 
फिर उड़कर ऊपर चला 
जाता । फिसलपट्टी की 
तरह । 


एक बुलबुल पतंग के माँझे में उलझ गई 
थी । तभी एक कौआ आया । उसने अपनी 
नुकीली चोंच से धागे को काट दिया । 
बुलबुल उड़ गई । 


कौए कुछ चिड़ियों को परेशान भी 
बहुत करते हैं । खासकर उल्लू, चील , 
गिद्ध जैसे अपने से बड़े पक्षियों को । 

लडड 


एक बार दादाजी बोले 
दो से पाँच घटाओ 
और बचे जो उतने लड्डू 
मुझसे लेकर खाओ 
बच्चे बोले, दादजी मत बुद्धू हमें बनाओ 
दो से पाँच घटेगा कैसे 
लड्डू हमें खिलाओ 

- श्रीप्रसाद 
चित्रः वन्दना बिष्ट 

प्ल टा 


RANAM 


दो लोगों में शर्त लगी । सौ लड्डू खाने की । पंडितजी ने 
खाना शुरू किया । एक ... दो .. तीन ... पचास . .. नब्बे. .. वो पूरे 
सौ लड्डू खा लिए | तबीयत खराब हुई तो उनको डॉक्टर 
के पास ले गए । डॉक्टर ने उन्हें गोली दी । 
पंडितजी बोले , “ अरे , गोली की जगह होती तो क्या एक 
लड्डू और नहीं खा लेता ? ” 


पलटा 

घाटी कौवी का एक दोस्त बन 
जाता है । दोनों बहुत खुश हैं । साथ 
घूमते , कहानियाँ सुनते - सुनाते हैं । पर 
कौवी की अम्मी चकराई हुई हैं । वो 
कहती हैं – उसके साथ कूदा - कादी मत 
करने लगना | उसे दीवार लाँघने के 
तरीके न सुझाना प्लीज़... उसके 
साथ - साथ पानी के अन्दर तक नहीं चले 
जाना । 
जब कौवी को कोई फिकर नहीं , तो 
उसकी अम्मा क्यों दुबलाए जा रही हैं .... 
पढ़ो, एक बड़ी सुन्दर किताब जो ईरान 
से जर्मनी होती हुई भारत आई है - 


एक बड़ा अच्छा दोस्त 


एक बड़ा 
अच्छा दोस्त 


एक बड़ा अच्छा दोस्त 
कहानी - बाबक साबरी 
चित्र - मेहरदाद ज़ायरी 

कीमत - 125 रुपए 
इसे मँगाने के लिए प्लूटो के पते पर लिखो या फोन करो । 

AVILL 


आज स्कूल में अमन को चोट लग गई । मैं 
उसके पास गया । उसे उठाने की कोशिश की । 
लेकिन उसने मेरा हाथ नहीं पकड़ा । 
हमारी कट्टी थी । मैं बोला , “भाई उठ तो जा । ” 
उसने मुँह बना लिया । उसे खून निकल रहा था । 
मैंने कहा, “ चल मैडम से दवाई लगवा लेते हैं ।" | 
वो कुछ नहीं बोला । 
मैंने कहा, “ भाई तू कट्टी ही रहना , पर चल / 
तो दे । ” 


कट्टी 


- राकेश कुमार मालवीय 


Doogee 
प्ल टा 

नहीं उठेगा । 


क्यों , सो रहा है क्या ? 


चित्रः चन्द्रमोहन कुलकर्णी 


इकतारा द्वारा विकसित 

Dee 

लटा 


बिटटूजी स्कूल गए 


- नरेन्द्र मौर्य 


बिटू जी स्कूल गए 
बस्ता घर पर भूल गए 
भूल गए तो भूल गए 
खूब उड़ाते धूल गए । 

आर एन आई नं . DELHIN/ 2016/ 68357 दुमाही बाले पत्रिका 


बैग है कि खड़ा है 

खेत में पड़ा है 
गोल गोल कटू 
कितना बड़ा है । 


- अनवारे इस्लाम 
चित्रः स्टीफन एट्किन 


